

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

रक्तदान जीवन दान ! रक्तदान जीवन दान !

रक्तदान कार्यक्रम सम्बन्धमा

यस कीर्तिपुर बहुउद्देश्यीय सहकारी संस्थाको १५ औं वार्षिक उत्सवको उपलक्ष्यमा मिति २०७१ चैत्र २८ गते शनिबार रक्तदान कार्यक्रम हुन गइरहेको हुँदा आफ्नो अमूल्य रक्तदान गरी पुण्य कार्यमा सहभागिता जनाउन हुन हार्दिक अनुरोध गरिन्छ ।

कार्यक्रम:

मिति: २०७१ १२/२८ गते शनिबार ।

समय: बिहान १०:३० देखि २:०० बजेसम्म ।

स्थान: सहकारी भवन (KMC Complex)

कीर्तिपुर-१७, नयाँबजार ।

कीर्तिपुर बहुउद्देश्यीय सहकारी संस्था

कीर्तिपुर-१७, नयाँबजार, सम्पर्क: ४३३०६०९, ४३३३०४९

वर्ष १२, अंक १, पृष्ठ -६, ने.सं. ११३५ चौला श्व, चतुर्दशी, वि.सं. २०७१ चैत्र २० गते शुक्रबार APR. 2015 मूल्य रु. ५।-

प्रकाशकीय

‘सहिद साप्ताहिक’ १२ औं वर्षमा

अमर सहिद लनबहादुर महर्जन, हिराकाजी महर्जन, राजमान माली र राजेन्द्र महर्जन लगायत ज्ञात अज्ञात सम्पूर्ण सहिदहरूको संस्मरणमा नियमित प्रकाशित सहिद साप्ताहिक आजबाट बान्हौं वर्षमा प्रवेश गरेको छ ।

देश र जनतामा राजनैतिक, सामाजिक, ऐतिहासिक, भौगोलिक, आर्थिक, खेलकुद लगायत विविध विषय साथै राष्ट्रिय-अन्तर्राष्ट्रिय घटना, गतिविधिलाई पस्कंदै आइरहेका छौं ।


‘सहिद’ स्थानीय पत्रिकाको रूपमा नेपाल पत्रकार ऐन ०६९ अनुसार उपत्यकाका विभिन्न क्षेत्रमा र उपत्यका बाहिरसमेत हाम्रा वितरक मार्फत पुर्‍याउँदै आइरहेका छौं । जसको फलस्वरूप प्रेस काउन्सिल नेपालले आ.व. २०६७/०६८ देखि स्तरवृद्धि गरी ‘ग’ वर्गमा वर्गीकृत गरेको यहाँ पुनः स्मरण गराउन चाहन्छौं । पाठकहरूको न्यानो माया र सुभाष, लेखकहरूको समसामयिक लेख र विभिन्न विज्ञापन दाताहरूबाट नियमित विज्ञापन र सम्पादनादाताहरूको ताजा सत्य, तथ्य समाचार, घटना र गतिविधि निरन्तर सहयोग मिलेको कारणले नै हाम्रो यस पत्रिकाको स्तरोन्नति भएकोमा धेरै खुसी लागेको छ ।

देश र जनताप्रति ज्यानको बाजी राखी संघर्षमा होमिएर शहादत प्राप्त गरेका अमर सहिदहरूको सपना अभै पुरा भएको छैन । देशमा बहुदलीय प्रजातन्त्र गणतन्त्रसम्म पुगेपनि शासक दलहरू सहिदको सपना पुरा गर्न सत्तारोहणसँगै सपथ खाली सपथ मात्र भइरहेको छ ।

देशमा २०६४ र २०७१ मा जनताका प्रतिनिधिबाट संविधान बनाउने अभिलाषाका साथ संविधानसभा चुनाव भएतापनि अहिलेसम्म नेपाली जनताले नयाँ संविधान पाउन सकेको छैन । आम नेपाली जनताको सही चेतना र संगठित शक्तिको दबाव बिना देशको संविधान बन्ने छाँट देखिदैन र नेपाली जनताको जनजीविका अगाडि बढ्दैन । त्यसैले देश र जनतालाई सही चेतना विचार जनतामा जागरुक बनाउन सहिद साप्ताहिकको थप जिम्मेबार ठान्दछु ।

विगतमा भैं पाठक, लेखक, विज्ञापनदाता, शुभचिन्तक सबै क्षेत्र तह र तप्काबाट निरन्तर सहयोग पाइरहने अपेक्षा गर्दै हामी अझ देश र जनताको सेवामा परिमार्जित, परिस्कृत हुँदै आउने यस अवसरमा प्रतिबद्धता व्यक्त गर्न चाहन्छौं ।

आज कीर्तिपुरमा सहिद दिवस



ऐतिहासिक जनआन्दोलन २०४६ मा पंचायती निरकुश तानाशाहीको विरुद्ध भएको जनआन्दोलनको क्रममा कीर्तिपुरका वीर सपुतहरू लनबहादुर महर्जन, हिराकाजी महर्जन, राजमान माली र राजेन्द्र महर्जनले चैत्र २० गते वीरगति प्राप्त गरेका थिए । देश र जनताको मुक्ति र प्रजातन्त्र पुनःस्थापनाको लागि भएको २०४६ सालको आन्दोलनमा कीर्तिपुरका चार जना वीर सपुत र कीर्तिपुरका जनताले अनुकरणीय योगदान दिएको थियो ।

यिनै अमर सहिदहरूको सम्मानमा आज चैत्र २० गते बिहान ७:०० बजे सहिद स्मृति व्यवस्थापन समितिको आयोजनामा सहिद प्रतिमास्थल खासीबजारमा माल्यार्पण गरिने कार्यक्रम छ । माल्यार्पणपछि कीर्तिपुर, पाँगा र नगाउँमा पदयात्रा गरी समापन गर्ने कार्यक्रम रहेको छ ।

क्रमशः ५ पृष्ठमा

डा. केसी कार्यान्वयनमा आश्वस्त

टिचिङ्ग अस्पतालका वरिष्ठ हार्ड जोनी डा. गोविन्द के.सी.ले पाँचौं पटकको आमरण अनसन १२ औं दिनमा बिहीबार तोड्यो ।

नेपाल सरकार र डा. केसी पक्षका बीच केही दिनदेखि पटक पटकको वार्ता पछि ११ बुँदे सम्झौता भएपछि अनसन तोडेको थियो । अब सम्झौता

अनुसार नीति र कानून नबनेसम्म सम्बन्धी कुनै काम कारवाही नगर्ने, त्रिवि चिकित्साशास्त्र अध्ययन संस्थान सम्बन्धी आसय पत्र, सम्बन्धन, विस्तारित कार्यक्रम, योग्यताक्रम आधारमा विद्यार्थी भर्ना, सिट थप घट र शुल्क बुँदे सम्झौता भएपछि अनसन तोडेको थियो । अब सम्झौता

गरेका काम कारवाही छानबिन गरी प्रतिवेदन बुझाउने र प्रतिवेदनका आधारमा अविलम्ब कार्यान्वयन गर्ने सरकारी शिक्षण संस्थाहरू एमडि, एमडिएस, डिम र एमसिएच तहमा शैक्षिक सत्र २०७२/०७३ देखि अध्ययन गर्ने विद्यार्थीहरूलाई समावेश गर्ने गरी निःशुल्क गर्न लगायतका छन् ।

क्रमशः ५ पृष्ठमा

ADMISSION OPEN NEW WORLD ACADEMY

YOU OWE YOUR
CHILD
A STRONG
FOUNDATION
FOR LIFE
AHEAD



Playgroup, Nursery,
LKG, UKG and Daycare
AGE: 1.5 yrs + above
Timings: 9 AM to 5 PM



The foundation for your child, laid down here
@ New World Academy & Daycare
Call us today 9841169688

Qualified & Trained Teachers | Field Trips | Healthy Meals | Dance | Story telling | Child Centric Approach | Class well equipped | Physical Activities | Communication with Parents.

Daycare & After School care | Full of activities, learning | Fun for children

NEW WORLD ACADEMY & DAYCARE
Sangambasti, Tyanglaphat, Kirtipur-3, Kathmandu
Phone No. 01-4336714, Mobile No. 9841169688

Kirti Secondary Boarding School

Kirtipur-17, Nayabazar

A Montessori Based English Medium School
announces Admission Open

FROM PLAY GROUP TO IX

Where your child is cared individually and distinctively
for the session 2072 B.S.

Forms are being distributed at School's office

Kirti Secondary Boarding School

For Details Please Contact:

014332513/9841669780/9841373952



ऐतिहासिक जनअन्दोलन २०४६
चैत्र २० गते शहादत अमर सहिदलनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत्र

सहिद साप्ताहिक

वर्ष १२, अंक ०१, २०७१ चैत्र २० गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

विज्ञापन/वितरक: नेल्सन

व्यवस्थापक: प्रताप

कम्प्यूटर टाइप/सेटिङ्ग: श्याम महर्जन

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

कीर्तिपुर नेपालाई कसैले टेस्नन्

कीर्तिपुर नगरपालिका नयाँ नगरपालिका होइन। वि.सं. २०५१ सालमा स्थापना भएको आज २० औं वर्ष पुगिसकेको छ। स्थापना कालदेखि नै नीति र कार्यान्वयनमा फितलो नगरपालिका मध्ये कीर्तिपुर नगरपालिका पनि एक हो।

गाउँबाट नगर भएपछि सभ्य र सु-संस्कृतिको शहर बन्ने हो तर २० औं वर्ष पुग्दा पनि नत फोहोरमैला व्यवस्था भयो न त खानेपानी नत ढलनिकास नत सडक नै तडकभडक, शिक्षा र स्वास्थ्यमा त नगरपालिकाले खासै चासो राखेको छैन नै।

नगरवासी हरेक क्षेत्रबाट कर तिर्छन् तर करको कदर भएन भन्ने गुनासो अहिले पनि सुन्नु परेको छ।

हस भन्न नछाड्ने कामतिर पनि नलाग्ने नगरपालिका हो कीर्तिपुर नगरपालिका।

नगरपालिकाको व्यवहार नीति फितलो भएकै कारण अनियमित निर्माण भैरहेको छ।

त्रिविको हाताभित्र होस्टेल या अन्य निर्माण, नीजि घर नियम विपरीत निर्माण, पाटी, पौवा, पोखरीमा सार्वजनिक जग्गामा समेत अतिक्रमण हुँदा पनि तै चुप मै चुप छन्।

नगरपालिका कारवाही गर्न आनाकानी गर्छ। नीजि घर होस् या धार्मिक स्थलमा भौतिक निर्माणमा नक्सा पास नभइकन धमाधम काम सुरु गर्न दिएपछि नेपालाई कसले तेर्छ ?

हालै राधास्वामी सत्संगले आफ्नो भोगाधिकार प्राप्त नगरपालिकाको जग्गामा सत्संग प्रार्थना लगायत कार्यक्रम गर्न घर र ट्रष्ट बनाएको छ, त्यही परिसरमा २ लाख लिटर अट्ने पानी ट्याङ्की बनाइदिए भने ४० वटा शौचालय निर्माण गरिदिए।

नपासँग स्वीकृति नलिएको भन्दै नेपाले रोक्का पूँजी काटेको छ तर राधास्वामीले निर्माण कार्य रोकेको छैन नत नक्सा पास नै गरेको छ।

कीर्तिपुरमा यस्तो प्रवृत्ति अब फेरि बढ्ने छ कारण नेपाले कठोर निर्णय लिन नसकेर कतै यो समाचारले सुलक्षण कीर्ति विहारको नाममा भोगाधिकार प्राप्त भएको २५ रोपनी जग्गामा हस्पिटल, बृद्धाश्रम बनाउन नक्सा सहित ४ लाख राजस्व बुझाइसकेको कार्य पनि अगाडि ल्याउन सकिन्छ।

नपा जनप्रतिनिधिविहिन छ। कर्मचारीतन्त्र कायमै छ। कर्मचारी पनि कोही कीर्तिपुरका छन् भने हाम्रो कीर्तिपुर राम्रो कीर्तिपुर बनाउन किन प्रयास नगर्ने ?काम कहिले जाला घामले कीर्तिपुरको विकास सम्भव छैन। कार्यकारी अधिकृत जो-जहाँसुकैको होस् कार्यान्वयन पक्ष भनेको सिङ्गो नगरपालिकाको हो, नगरवासीको पनि हो। अब पनि हामी कति टुलुटुलु हेरेर बस्ने ?

सहिद दिवसको औपचारिकता

- तीर्थराज सापकोटा

प्रत्येक वर्ष चैत्र २० गते, कीर्तिपुरवासीको हृदयमा कहिल्यै निको नहुने घाउ बनेर बसेको दिन हो। त्यही दिन २०४६ सालमा नेपाली कांग्रेस र संयुक्त वाममोर्चाको आह्वानमा तत्कालीन निर्दलीय तानाशाही पञ्चायती व्यवस्था विरुद्ध भएको शान्तिपूर्ण जन-आन्दोलनको सिलसिलामा प्रहरी कीर्तिपुरवासीले स्थानीय खासीबजारको प्रहरी चौकी घेर्न जाँदा प्रहरीले अन्धाधुन्ड गोली वर्षायो। फलतः स्थानीय चार जना होनहार युवाहरु हिराकाजी महर्जन, लनबहादुर महर्जन, राजमान माली र राजेन्द्र महर्जन सहिद भए। तिनै वीर सहिदहरुको सम्झनामा वि.सं. २०५० सालदेखि प्रत्येक वर्ष चैत्र २० गतेलाई स्थानीयवासीले 'सहिद दिवस' का रूपमा मनाउँदै आएका छन्। उक्त दिन स्थानीय खासीबजारमा (प्रहरी चौकी अगाडि) चार जना सहिदको प्रतिमा स्थलमा विभिन्न संघसंस्था, राजनीतिक दलका नेता, कार्यकर्ता, विद्यालय तथा कलेजका शिक्षक, विद्यार्थी, शुभेच्छुक, शुभचिन्तकहरु हजारौंको संख्यामा उपस्थित भई श्रद्धाञ्जली अर्पण गरेर न्यालीमा सहभागी नगरपरिक्रमा गरेपछि कार्यक्रम टुङ्ग्याउने परम्परा बनेको छ। तसर्थ सुनौलो नेपालको सपना बोकेर राष्ट्रको वलिवेदीमा जीवनको आहुति दिने वीर सहिदरु प्रति हृदयदेखि 'श्रद्धासुमन' अर्पण गर्दछु।

सदाभैँ त्यस दिन पनि म सहिद न्यालीमा भाग लिन घरबाट विहान ६:३० बजे हिँडे। निर्धारित समय अगावै पुगेँ। केही चिनेजानेका महानुभावहरुसँग विहानीको अभिवादन साटासाट गरेँ। उपस्थिति न्यून थियो। यसैबीच मेरा विद्यालयका एक जना मित्र जानुका पौडेल आइपुग्नु भयो। वहाँको अनुरोधमा चिया पसलमा पस्यौँ। म बसेको सिटमा एक जना अलिक पाको व्यक्ति हुनुहुन्थ्यो। छेउछाउमा स्थानीय भद्रभलादमीहरु चिया गफमा मस्त हुनुहुन्थ्यो। कोही पत्रिका पढ्दै। मेरो मनमा केही विचारहरु सलबलाई रहेका थिए। मसँगै बस्नु भएका महानुभावलाई सोधे- हजुर स्थानीय हुनुहुन्छ ? 'हो, म स्थानीय हुँ, मेरो घर सल्यानथान हो' वहाँको जवाफ थियो। सबैले सुन्ने गरी मैले एउटा प्रश्न तेर्स्याँ। 'न्याली मात्रै हुन्छ कि अरुपनि केही कार्यक्रमहरु छन् ? मैले शान्त तलाउमा दुःख हानेँ त्यसका छलहरु गन्नलाई।' 'गल्ली गल्ली हिँड्ने हो, थाकिन्छ गलिनछ अनि घर-घर जाने, खाना खाने सकियो।' वहाँको कटाक्ष थियो। मैले जवाफ पाएँ। जवाफ सुनेपछि, परिचय सोधेँ। 'बालकृष्ण दाहाल, एनेकपा माओवादीको क्षेत्रीय इन्चार्ज। सहिदका शालिक पछाडिको पोखरीतर्फ संकेत गर्दै भने- यस्ता पोखरी यहाँ दुईवटा छन्, एउटा प्रहरी चौकी पछाडि पनि छ। ती ऐतिहासिक पोखरीहरु

फोहोरले पुरिने अवस्थामा मात्रै होइन अतिक्रमित हुने सम्भावना पनि देखिन्छ। यिनीहरुको सरसफाई गरेर पानी जमाउनु, वरिपरि तारको जालीले घेर्नु, खाली ठाउँमा फूलहरु रोप्नु, पोखरीमा माछापालन गर्नु, यसले सहरको सौन्दर्य बढाउनुका साथै पूर्वाको नासो संरक्षित हुने थियो, साँझपख मानिसहरुलाई टहल्ने ठाउँ हुने थियो। त्यसरी पो सहिदप्रति सम्मान गरेको ठहर्छ होइन र ? वहाँले जवाफ दिनुभयो। 'एउटा वडाको वार्षिक बजेट पाँचलाख छ, त्यसले के गर्नु ? फेरि जनप्रतिनिधि पनि छैनन्।' यसैबीच अगाडि मानिसहरुको भीड बढिसकेको थियो। म उठेर हात मिलाएर भने- हजुर! विषयलाई हामीले उठाउनु पर्छ है !

त्यसपछि म भीडमा गएँ। मेरा विद्यालयका प्राचार्य नन्दकुमारी महर्जन, अरु थुप्रै साथीहरु, विद्यार्थीहरु सहित आइसक्नु भएको रहेछ। अभिवादन गर्दै अगाडि बढेँ। मैले चिनेजानेका थुप्रै महानुभावहरुको ठूलै जमघट थियो। सुरेन्द्र मानन्धरजी नजिकै हुनुहुन्थ्यो कुरो कोट्याएँ। लगत्तै कीर्तिपुर नपाका पूर्व मेयुरसँग पनि। त्यसपछि कीनपाका लेखापाल सानुबाबु परियारजीसँग छोटो भलाकुसरी गरेँ। त्यही प्रश्न दोहोर्‍याएँ। वहाँको जवाफ थियो- 'समस्याहरु थुप्रै छन् त्यो त एउटा पाटो मात्र हो।' यता आयोजक मित्रले कार्यक्रमको उद्घोषण गरेर सहिदप्रति एक मिनेट मौन धारणको घोषणा गर्नुभयो। भावमय श्रद्धाञ्जली अर्पण गरेँ। त्यसपछि न्याली सुरु भयो। आ-आफ्ना ब्यानरका पछिपछि मानिसहरु लामबद्ध भए र म पनि जनसेवा उच्च माविको ब्यानरको पछि लागेँ। अनेकौँ रङ्गीचङ्गी ब्यानरहरुले उल्लासमय जस्तो लागे पनि वास्तवमा मानिसहरु गम्भीर र मौन थिए। हामी कीर्तिपुरको पुराना वस्तीका खुड्किलाहरु चढ्दै र ओर्लदै अघि बढ्यौँ। बाटोमा सामान्य केही कुराकानी मात्र भए। तर मेरा मनमा अनेकौँ प्रश्नहरु सिधै उक्लिन थाले। 'मिर्चि' भएर तर कीर्तिपुरले यसको मूल्य कसरी बुझ्दै छ ? 'भजन गाउने ओठहरु भन्दा काम गर्ने हातहरु महान हुन्छन्' भन्ने भनाइलाई मनन गरेर आयोजक नगरवासी, चोक-चोकमा मानिसहरु भुम्म

भएर हामीलाई हेरिरहेका, कोही घरका ढोका, कोही भ्याल र कोही कौसीबाट। म ती मन र आँखाहरुलाई पढ्दै हिँडिरहेँ। कोही अलिक मन भएकाहरु बाटोमा यात्रुलाई सर्वत पानीले सेवा गरिरहेका। सडक, गल्ली, पसल, चोक, भ्याल, ढोका र कौसीमा बसेर उक्त दिनलाई आफ्नै आँखाले देखेहरु सम्झँदा हुन्- आफ्नो छोरा, दाजु, भाइ, बुबा, काका, मामा, प्यारो बालसखा अनि खसम हिराकाजी, लनबहादुर, राजमान र राजेन्द्रलाई। खासीबजारबाट सुरु भएको न्याली नागबेली भएर माथि बाघभैरव मन्दिर पुग्यो। त्यहाँबाट घुम्दै घुम्दै कीर्ति विहार नजिकैबाट बजारतिर ओर्लियो। अगाडि बढ्दै जाँदा न्याली पाँगातिर जाने र पुनः खासीबजारतिरै फर्कने गरी दुई भागमा विभक्त भयो। म स्वभाविक रूपले पाँगातिर लागेँ। एउटा कर्मकाण्डी न्यालीमा सहभागी भएर।

मेरो मनमा बेग्लै उथल-पुथल भयो। केही नलेखी बस्नै सकिनेँ। मैले विगत उन्नाइस वर्षदेखि सहिदहरुप्रति सम्झना गरेको यसरी नै हो। म जस्तै अरु हजारौं हुनुहोला। सहिद दिवसका आयोजकहरुले उक्त दिनमा अरु के-के गर्नु होला सम्झन खोजेँ। न्याली बाहेक। सभा, गोष्ठी, छलफल, अन्तरक्रिया, कुनै सिर्जनात्मक-रचनात्मक काम, विकास-निर्माण, सरसफाई, वृक्षारोपण, खेलकुद, रक्तदान, तस्वीर प्रदर्शनी ? के साँच्चै हामीले एउटा कर्म-काण्डी न्याली आयोजना गरेर सहिदप्रति उचित सम्मान व्यक्त गर्छौं त ? सायद आजसम्मको ठूलो काम सहिदको प्रतिमा निर्माण नै हो, तर त्यस बाहेक ?

कीर्तिपुरको गौरव गाथा इतिहासमा स्वर्ण अक्षरले सुशोभित छ। त्यही कीर्तिपुरमा २०४६ साल चैत्र २० गते परिवर्तनका खातिर शान्तिपूर्ण जनआन्दोलनमा होमिएका न्यायप्रेमी जनतालाई पञ्चायती आततायीहरुले बन्दुकको निशाना बनाए। वीरताको इतिहासमा अर्को पाना थपियो। चार जना युवाहरु सहिद भएर तर कीर्तिपुरले यसको मूल्य कसरी बुझ्दै छ ? 'भजन गाउने ओठहरु भन्दा काम गर्ने हातहरु महान हुन्छन्' भन्ने भनाइलाई मनन गरेर आयोजक नगरवासी, राजनीतिक दलका नेता,

पेशाकर्मी, व्यवसायी, समाजसेवी, बुद्धिजीवि, आदिले कुनै न कुनै गहकिलो र ठोस कामको थालनी गर्ने पर्छ। यसको लागि मेरो प्रस्ताव- सहिदको प्रतिमास्थल पछाडि र पुलिस चौकी पछाडिको पोखरीको 'सरसफाई र विकास'।


कीर्तिपुर नगरको बीच भागमा रहेका ती दुई पोखरी ऐतिहासिक महत्वका छन्। तिनीहरुको निर्माण कसले र कहिले गरियो मसँग तथ्याङ्क छैन। तर तिनीहरु नगरका सम्पदा हुन्। अहिले तिनीहरु फोहोरमैला फाल्ने ठाउँका रूपमा आफूलाई चिनाउँदैछन्। यदि तिनीहरुको संरक्षण कार्य नथाल्ने हो भने अतिक्रमित हुने खतरा बढ्न सक्छ। 'माल पाएर पनि चाल नपाएका' हामी नेपालीहरुको नयाँ निर्माण गर्न त परै जाओस् भएका सम्पदाको संरक्षण गर्ने सद्बुद्धि पनि गुमी सक्थ्यो। तसर्थ उक्त पोखरीको सफाई गर्ने, वरिपरि जालीदार बेरा लगाउने, पोखरीमा पानीले भर्ने, वरिपरि फूल रोप्ने, त्यसको वरिपरि बस्ने बेन्चहरु राख्ने, पोखरीमा विभिन्न जातका माछा पालन गरेर त्यसकै संरक्षण र विकासका लागि आयस्रोत बन्न सक्छ। यति गर्न सकेमा स्थानीय वासीले स्वच्छ र सफा वातावरण पाउने थिए। यसले सहरको सुन्दरता बृद्धि भै सहरी कोलाहलबाट मुक्त भएर एकै छिन मन बहलाउन आउनेका लागि छोटो दुरीको पर्यटन केन्द्र बन्ने थियो। ठाउँको प्रचारप्रसार हुने थियो। के यस कार्यबाट सहिदको आत्माले शान्ति पाउने थिएन ? स्थानीय बजारमा चहल-पहल बढ्न गई जीविकोपार्जन सहज हुने थियो। के यो काम गर्न असम्भव छ ? वा कोरा भावुकता मात्र ? होइन, मेरो विचारमा सम्भव छ। यसको लागि स्थानीय जनसमुदाय, उद्योगी-व्यापारी, संघसंस्था, क्लब, राजनीतिक दल, नगरपालिका, जिविस, विश्वविद्यालय, विद्यालय, कलेजका प्रतिनिधिहरुको एउटा भेला डाकेर बृहत् छलफल गर्ने, एउटा गुरुयोजना तयार पार्ने र आर्थिक, भौतिक एवं प्राविधिक सहयोगको स्रोत पहिल्याउने हो भने यो कार्य निश्चय पनि सम्भव छ। खाँचो केवल सोच, चेतना, जनता र आफैँप्रति इमान्दारीता अनि दुरदृष्टिकोण र असल नेतृत्वको। त्यसैले सहिद दिवस कार्यक्रमका आयोजक मित्रहरुलाई मेरो विनम्र आग्रह छ कि वर्ष दिनमा एकदिन एउटा कर्मकाण्डी न्याली मात्र आयोजना गरेर आत्मसन्तुष्टि लिएर नबसौं। होइन भने, गएका वर्षहरु भैं आउँदा वर्षमा पनि सहिदको सम्झनामा 'औपचारिक न्यालीहरु' आयोजना भैरहने छन्। केही फेरिएका अनुहार सहिदको लाम हिँडिरहने छ अनि सहिदका आफन्तजनहरुले त्यसै गरी हेरिरहनु हुनेछ फेरि एउटा 'सहिद दिवस' आएछ भनेर।

अस्तु !

नेपाल सरकार
सूचना तथा सञ्चार मन्त्रालय
सूचना विभाग

देशमा शान्ति, सु-व्यवस्था र विकास सबै नेपालीको चाहना हो। यसप्रति प्रतिबद्ध हुनु नेपालीहरुको कर्तव्य हो।

कीर्तिपुरका सहिदहरूका संक्षिप्त जीवनी



सहिद हिराकाजी महर्जन

इतिहासमा स्वर्ण अक्षरले लेखाउन धेरै त्याग तपस्या र बलिदान चाहिन्छ। स्वर्ण अक्षरले लेखाउन सफल एक सहिद हुनुहुन्छ हिराकाजी

महर्जन। उहाँले ऐतिहासिक जनआन्दोलक २०४६ मा पंचायती व्यवस्थाको अन्त्यको लागि भएको संघर्षमा चैत्र २० गते कीर्तिपुरमा शहादत प्राप्त गर्नु भएको थियो। वि.सं. २०२२ साल कुटुम्होलमा जन्मनु भएका हिराकाजी महर्जन बुबा हिरालाल महर्जन र आमा ज्ञानी महर्जनको कोखका एक्लो छोरा हुनुहुन्थ्यो। साधारण परिवारमा जन्मनु भएका हिराकाजी महर्जनको परिवार किसान पेशाबाट धानेको थियो। २२ वर्षे हिराकाजी महर्जन मिलनसार र आँटिलो हुनुहुन्थ्यो र हरेक अष्ट्यारा र गाढो

काममा सहयोगी हुनुहुन्थ्यो। जनआन्दोलको दौरानमा जुलुसमा सहभागी हुन आफ्नै घरबाट निस्केको केही समय पछि नै गोली लागि कुटुम्होलमै ढल्नु भएको थियो। शान्तिपूर्ण रूपले अगाडि बढेको जुलुसलाई अश्रुग्याँस र हवाई फायरले पनि छेड नलागे पछि अन्याय पूर्वक गोली चलाएको थियो। यसरी एक वीर सपुतले प्रजातन्त्रको लागि आफूलाई बलिदान दिनुभयो र नेपालका सम्पूर्ण प्रजातन्त्रप्रेमी जनताको हकहित र मानव अधिकार प्राप्तीका लागि आफूलाई जनआन्दोलनमा समर्पण गरी दिनुभयो।



सहिद राजेन्द्र महर्जन

ऐतिहासिक जनआन्दोलनको क्रममा कीर्तिपुरमा उठेको जनताको जुझारु संघर्षमा आफ्नो जीवन बलिदान गर्ने ४ जना सहिद मध्ये कान्छो सहिद वर्ष १८ को राजेन्द्र महर्जन हुन्। कीर्तिपुर वडा नं. २ देवढोकामा वि.सं. २०२८ सालमा बुबा इन्द्रलाल महर्जन र आमा ज्ञानीमाया

महर्जनको कोखबाट जेठा छोराको रूपमा जन्मनु भएको थियो। देवढोकाका राजेन्द्र महर्जन कीर्तिपुरमा निस्केको जुलुसमा सहभागी हुने क्रममा अश्रुग्याँसको समेत परवाह नगरी प्रजातन्त्र ल्याउँछौं ल्याउँछौं, पंचायती व्यवस्था फाल्छौं फाल्छौं भनी गगनभेदी नारा लगाइरहेको बेला गोली चलाउँदा निधारमा गोली लागी खासी बजारमा ढल्नु भएको थियो। गोली लाग्नासाथ आन्दोलनकारी साथीहरूले उपचारको लागि वीर अस्पतालमा पुर्याएको थिए र एक घण्टा पछि निधन भयो। शव प्रहरीको कब्जामा लिई पशुपतिमा दाहसंस्कार गरियो। सहिद राजेन्द्र महर्जन

कालीमाटी स्थित जनप्रभात मा.वि.मा कक्षा ९ सम्मको अध्ययन पूरा गर्नु भएको थियो। परिवारमा जेठा छोरा भएकोले परिवारको हेरचाह र व्यवस्था गर्न सिकर्मी पेशा गर्दै रहनु भएको थियो। साथीहरूमा मित्रभाव राख्नु सहयोगी स्वभावका राजेन्द्र महर्जनको देश र जनताको हितको लागि आफ्नो प्राणको आहुति दिनुभयो। देशमा प्रजातन्त्र पुनःस्थापनाको लागि अतुलनीय योगदान दिनु भयो। हामी पेशाले जुनसुकै स्थानमा रहेको भए पनि देश र जनताको लागि योगदान दिन सकिन्छ भन्ने पाठ राजेन्द्र महर्जनबाट सिक्न सकिन्छ। राजेन्द्रको एक भाई सुरेन्द्र महर्जन र एक दिदी कान्छीमाया महर्जन हुनुहुन्छ।



सहिद लनबहादुर महर्जन

२०४६ सालको ऐतिहासिक जन आन्दोलनमा देश र जनताको लागि कुर्वाणी गर्नु हुने वर्ष ४० का सहिद लनबहादुर महर्जन एक होनहार युवक हुनुहुन्थ्यो। देश र

समाजको हितको लागि सधैं सक्रिय हुने लनबहादुर महर्जनका २००६ सालमा पिता लाल मोहन महर्जन र स्व.आमा मान कुमारी महर्जनका छोरा हुनुहुन्छ। कुटुम्होल टोलमा जन्मनु भएका सहिद लनबहादुर महर्जन प्रजातान्त्रिक विचारधारा राख्ने शील स्वभावका व्यक्ति हुनु हुन्थ्यो। उहाँले आनन्दकुटी मा.वि. स्वयम्भूबाट एस.एल.सी.सम्म शिक्षा हासिल गर्नु भएको थियो। स्कूल जीवनदेखि नै विभिन्न खेलकुदमा रुची राख्नु हुने लनबहादुर महर्जनले फुटबल, व्याटमिन्टनमा पुरस्कार समेत पाइसक्नु भएको थियो। आफ्नो

जिविकोपार्जनको लागि हिमाल सिमेन्ट कम्पनी चोभारमा कार्यरत हुनुहुन्थ्यो। जनआन्दोलनको क्रममा निडरताका साथ लाग्नु भएका लनबहादुर महर्जनले आफ्नै जन्मस्थल कुटुम्होल टोलमा छातीमा गोली थाप्नु भयो। प्रजातन्त्रको निम्ति आफ्नो बलिदान दिनुभयो। सहिद लनबहादुरका श्रीमती शरण महर्जन हुनुहुन्छ। जुनवेला उहाँको दुई छोराहरू वर्ष ३३ का शसिन्द्र महर्जन र वर्ष २५ का सुनिल महर्जन र दुई छोरीहरू वर्ष २८ की ममिता महर्जन र वर्ष २६ की सुनिता महर्जन हुनुहुन्छ।



सहिद राजमान माली

पंचायती तानाशाही व्यवस्थाको अन्त र बहदलीय प्रजातन्त्रको पुनस्थापनाको लागि भएको २०४६ सालको जन आन्दोलनमा कीर्तिपुरमा

शहादत प्राप्त गर्नु हुने वर्ष २३ को लक्का युवा सहिद राजमान माली हुन्। कीर्तिपुरमा शहादत प्राप्त गरेका ४ सहिद मध्ये तीन जनालाई प्रहरीले आफ्नो कब्जामा लिई अन्यत्र नै दाह संस्कार गरेका थिए भने राजमान मालीको शव जनताको कब्जामा नै राखी २१ गते चैत्रमा हजारौं जनताहरूले जय जयकार गर्दै शोकलाई शक्तिमा बदल्ने अठोटका साथ कीर्तिपुर क्षेत्रमा शवयात्रा गरेका थिए र आफ्नै परम्परागत ढंगले देवढोकामा दाह संस्कार गरेका थिए। सहिद राजमान माली वि.सं. २०२४ सालमा बुबा धन सुन्दर माली र आमा राममाया मालीको कोखबाट कीर्तिपुर वडा नं. ५ समलमा साइला छोराको

रूपमा जन्मनु भएको थियो। चैत्र २० गते संघर्षको दौरानमा प्रहरीले चलाएको गोली उहाँको घाँटीमा लागि कुटुम्होलमा ढल्नु भएको थियो। जुन बेला उहाँकी धर्मपत्नी ६ महिनाको सुत्केरी थिइन्। कुनै पनि राजनैतिक पार्टीमा प्रत्यक्ष संलग्न नभएपनि प्रगतिशील विचारधाराबाट प्रभावित हुँदै अन्याय अत्याचारको विरुद्ध परिवर्तनका बाटोमा अग्रसर हुनु हुन्थ्यो। उहाँको त्याग र बलिदानले हामीले प्रजातान्त्रिक वातावरण र राजनैतिक र मौलिक हक अधिकार पाएका छौं। उहाँको २ दाजु धर्म बहादुर माली र शान्त बहादुर माली र तीन भाइहरू गंगामान माली, सुर्यमान माली र राजेन्द्र माली हुनुहुन्छ।



"Quality Education is our Commitment."

MAGUS ENGLISH SCHOOL

Kirtipur-17, Nayabazar, Phone No. 4-333096

Announces

Admission Open For the Session- 2072



**Limited Seats
are available!**

Silent Features

- ☞ Led by professional academic team
- ☞ Theme based project work
- ☞ Child friendly environment
- ☞ Various co-curricular activities and educational outing
- ☞ Safe transportation
- ☞ Hygienic day meal and snacks
- ☞ Audio-Visual and e-classes
- ☞ Spacious playground
- ☞ Music, dance, sports & art classes
- ☞ Day Boarders (Proposed)

Forms and Prospectus are being distributed from school's office!

बज्र बुक्सको नेवारी भाषाको शब्दकोष



२०० वर्ष पुरानो अर्थात् १८ औं शताब्दीको नेवारी शब्दकोष चैत्र ८ गते आइतबार ललितपुर पाटन ढोकास्थित यल माया केन्द्रमा सार्वजनिकीकरण गरियो ।

प्रा. तेजरत्न कंसाकारले नेवारी इटालीयन शब्दकोष 'अ डिक्सनरी अफ नेवारी ल्याङ्गवेज विथ अ ग्रेसरी इन इटालियन' एक समारोहबीच लोकार्पण गरिएको थियो ।

त्यसक्रममा वहाँले ५०० पृष्ठमा ७००० वटा शब्द शब्दकोषमा रहेको बताउनुभयो । पुस्तक प्रकाशनले नेवारहरूको पुरानो प्रचलित लिपि पत्ता लागेको दावी गर्दै यसबाट नेवारहरूको वास्तविक भाषा पत्ता लगाउन सहयोग हुने बताउनुभयो । त्यसक्रममा वहाँले शब्दकोष भित्रको फोटो शब्दकोष ठूलो साइजमा राखेको भए दायाँबायाँको खाली ठाउँ कम हुन्थ्यो, अझ पढ्न सजिलो हुने बताउनुभयो ।

कार्यक्रममा पुस्तकको डिजाइन र पुनः प्रकाशन गर्न ठूलो महत्त गर्नुहुने फरनान्दो उजे भदो (Fernando Azevedo) ले प्रा.डा. तेड रिकार्डोको पुस्तकलाई डिजाइन र पुनः प्रकाशन गर्न पाएकोमा खुशी व्यक्त गर्दै नेवारी भाषालाई इटालियन र अन्यले पढ्न अवसर मिल्ने भन्नुभयो ।

पत्रकार एवं लेखक कनकमणी दिक्षितले नेवारी इटालियन शब्दकोषले भाषा विज्ञान अध्ययनमा थप टेवा दिने भन्नुहुँदै सबैभन्दा पुरानो र ठूलो शब्दकोष सार्वजनिक भएकोमा खुशी व्यक्त गर्नुभयो ।

शब्दकोष संग्रह प्रा.डा. तेड रिकार्डोकी श्रीमती इलेन कनले सहभागीलाई धन्यवाद दिँदै पुस्तकले नेवार इटालियन दुवै भाषालाई टेवा पुर्‍याउने छु भन्नुभयो ।

शब्दकोष पुस्तक प्रकाशनले थप जिम्मेवार बढेको

र हौसला मिलेको बताउनुभयो ।

प्रा. निर्मलमान तुलाधरले स्वागत मन्तव्य राख्दै २०० वर्ष अघि मल्लकालीन समयमा रोमका धर्म गुरु नेपाल आएका बेला दोहोरो सम्बादको लागि नेपाली कागजमा नेवारी र इटालियन भाषाको हस्त लिखित शब्दकोष तयार पारेको थियो । त्यो शब्दकोष रोमको एउटा पुरानो पुस्तकालयमा पत्ता लगाएर आवश्यक सम्पादन सहित प्रा. तेड रिकार्डोले नयाँ रुपमा तयार पारेका हुन् ।

रिकार्डोले सन् २००५ देखि २०११ सम्ममा तयारीको क्रममा लागेका थिए भने २०१५ मा शब्दकोष प्रकाशित भएको हो ।

बज्र बुक्स ठमेलले प्रकाशन गरेको सो शब्दकोषको मूल्य २५० अमेरिकी डलर नेपाली २५०००/- रुपैयाँ पर्दछ ।

सिलाई व्यवसायी संघ कीर्तिपुरको प्रथम साधारण सभा

सिलाई व्यवसायी संघ कीर्तिपुरको प्रथम साधारण सभा १४ गते शनिवार कृष्ण क्याटरिङ्ग हलमा सम्पन्न भयो ।

नेपाल कपडा तथा सिलाई व्यवसायी संघ काठमाडौं जिल्लाका अध्यक्ष सुशिल गोयन्काले पानसमा दीप बाली उद्घाटन गरिएको सो सभामा वहाँले तयारी समिति पूर्ण समिति गठन गर्न सफल भएकोमा धन्यवाद दिनुभयो । संस्थाको तर्फबाट सिलाई प्रशिक्षण निरन्तर दिई आत्मनिर्भर बनाउन सबैसँग अनुरोध गर्नुभयो ।

अतिथि केन्द्रीय सदस्य जुजुमान महर्जनले छोटो समयमा प्रथम साधारण सभा गर्न सकारात्मक सोच हो भन्नु हुँदै हामी सबैले आ-आफ्नो व्यवसायलाई सकारात्मक ढंगले लग्नपर्ने बताउनुभयो । वहाँले सीप सिकौं रोजगारी बनौं र अरुलाई पनि प्रशिक्षित गरौं भन्ने भावनाले काम गर्न आग्रह गर्नुभयो ।

जिल्ला सचिव भोजराज सिवाले सिलाई व्यवसायी संघको विस्तार क्रम जारी रहेको र हालसम्म ५० भन्दा बढी जिल्लामा संघ गठन भैसकेको जानकारी दिनुभयो ।

जिल्ला उपाध्यक्ष कृष्ण राजपालले कीर्तिपुर क्षेत्रमा यो संघको गठन ११ शाखा भएको



जानकारी दिनुभयो ।

सिलाई व्यवसायी संघ तयारी समितिका अध्यक्ष बिमला महर्जनको सभापतित्वमा भएको सो कार्यक्रममा सचिव देवकुमारी महर्जन र कोषाध्यक्ष शर्मिला श्रेष्ठले आ-आफ्नो प्रतिवेदन पेश गर्नुभएको थियो भने श्रीकृष्ण महर्जन, धर्म डंगोल, जितलाल महर्जनलगायतले शुभकामना दिनुभएको थियो ।

वि.सं. २०७१ जेठ ११ गते गठन भएको सो संघमा ६२ जना कीर्तिपुरका सिलाई व्यवसायी आवद्ध रहेको र कोषमा वार्षिक ४६० रुपैयाँ ले संकलन गर्दा रु.२८५२० रहेको जानकारी दिनुभयो ।

उक्त सभाबाट लसकुस

टेलर्सका बिमला श्रेष्ठको अध्यक्षतामा ९ सदस्यीय कार्यसमिति सर्वसम्मतिमा गठन भएको थियो । जसमा उपाध्यक्ष सुरेश परियार-कुश लेडिज टेलर्स, सचिव आशारत्न बज्राचार्य-युनिक टेलर्स, सह-सचिव देवकुमारी महर्जन-देवकुमारी लेडिज टेलर्स, कोषाध्यक्ष राजेन्द्र तण्डुकार-आर.टी. टेलर्स, सह-कोषाध्यक्ष लक्ष्मीनानी महर्जन, सदस्यहरुमा पवित्रा महर्जन-पवित्रा लेडिज टेलर्स, रमिता महर्जन-रमिता लेडिज टेलर्स, सुजना महर्जन-सुजना लेडिज टेलर्स रहेका छन् । सल्लाहकारहरुमा जेएल टेलर्सका जितलाल महर्जन र विशेष सल्लाहकारमा काठमाडौं टेलर्सका धर्म महर्जन रहेका छन् ।

लेवोरेटरी उच्च माध्यामिक विद्यालयमा नयाँ

भर्ना खुल्यो ! भर्ना खुल्यो !!

लेवोरेटरी उच्च माध्यामिक विद्यालय कीर्तिपुरमा शैक्षिक सत्र २०७२ को लागि कक्षा नर्सरी देखि कक्षा ८ सम्म नयाँ भर्ना खुल्यो ।

फाराम वितरण: विहान १०-४ बजेसम्म
प्रवेश परीक्षा: चैत्र २१ र २८ गते - विहान ११:०० बजे
बैशाख ५ गते - विहान ११:०० बजे
सम्पर्क नं.: ४३३०७९०



मुवर्ण अवसर ! मुवर्ण अवसर !!

"Education is the Key of Knowledge"

For New Session

CONTACT

Kirtipur English Boarding High School (KEBS)

सुविधा तथा विशेषताहरू:

- १) कक्षा १ देखि ९ सम्म करिब ५० जना विद्यार्थीहरूलाई ५० छात्रवृत्तिको व्यवस्था गरिएको छ । सोका लागि चैत्र मसान्तसम्म स्कुलमा सम्पर्क गर्नुहोला ।
- २) कम्प्युटर कक्षा तथा यातायातको व्यवस्था भएको ।
- ३) विभिन्न अतिरिक्त क्रियाकलाप- खेलकुद, गीत, संगीत तथा नृत्यको प्रशिक्षणको व्यवस्था ।
- ४) विदेशी शिक्षक शिक्षिकाद्वारा Chinese Language पढाउने व्यवस्था ।
- ५) Boarders तथा Day Boarders को व्यवस्था भएको ।
- ६) मन्टेसवरी विधिद्वारा सिकाइने (Montessori Based Teaching) ।
- ७) अनुभवी तथा तालिम प्राप्त शिक्षक शिक्षिकाद्वारा अध्यापन गराउँदै आइरहेको ।
- ८) २०७२ बैशाख १५ गतेसम्म भर्ना निःशुल्क गरिने ।

कीर्तिपुर इङ्गलिस बोर्डिङ हाई स्कूल

ट्याङ्गलाफाँट, कीर्तिपुर, फोन नं. ८८४८०५२८७८

के तपाईं म्यूजिक सम्बन्धि तालिम लिन चाहनुहुन्छ ?
यदि चाहनुहुन्छ भने कीर्तिपुर-१७, नयाँबजार
राष्ट्रिय बाणिज्य बैंकको ठीक अगाडि
ताल तन्त्र आर्ट एण्ड म्यूजिक एकेडेमीमा
सम्पर्क रश्मी योष्य एवं व्यवसायीक कलाकार बनीं

प्रशिक्षण दिने विषयहरू

गायन/हार्मोनियम

गीतार

तबला/मादल/डि-जिम्बे

बाँसुरी

सांस्की

भ्वाइलिन

आर्ट

नृत्य

विशेषताहरू :

- दक्ष एवं अनुभवी गुरुहरुबाट सैखान्तिक, व्यवहारिक एवं प्रयोगात्मक ज्ञान दिइने ।
- बालवाकिकाहरुको लागि विशेष कक्षाहरु सञ्चालन गरिने ।
- संगीत तथा नृत्य प्रशिक्षकहरु उत्पादन गरिने ।
- +२ तथा आस्तको झुलाहावाटबाट आस्ट्रिय संगीत तथा नृत्यमा परिक्षा दिने व्यवस्था मिलाइने ।
- छुट्टाछुटे कक्षा कोठाहरुको व्यवस्था भएको

सम्पर्क फोन नं. ८८५१००७८०५, ८८५१०८५८८६

साहित्य स्तम्भ

चिनारबैं

जितेन्द्र महर्जन "याक:मि"

शहिद जित याये मते

जिगु नुगः दुने
हि क्वानां वल
नुगः दुने घाः जुल
सहयाय मफया
हाला जुया
देय कुचाकुचा थइन
गरिबि जनता
लर्य ग्वाराग्वारा तुइकिन
आभाष मदु
न दुविधा हे दु सुयाकें
थन
थन सर्गतं दनननं
निभाः त्वःगु हे खः
छाय् ? छाय् खः ।
गरिब व
गरिबी जनताया भुपडि
खिउँस्य खिउँस्य च्व
न्हयाब्ले न्हयाब्ले

अरबौ ध्यबा दर्य दसं
खुसि बा वय् थें
वःगु नं खें
अयनं
धौ फिनां तःगु दु
म्हुतु जाय्क
धृतराष्ट्र गान्धारी थें जुल
मिखा दया नं
हानं
थन
खें सःमह घो
ज्या सःमह च्यो जुयेवं
नय् मखंमह सुकुःप्वाः त्यु त्यु
ल्हाः फर्फ सःहे सुकल
अयनं वयात बिइत
सुयाकें थाय् मदु
उकिं
मुक्ति व स्वतन्त्रं
लें त्यःमह योद्धां
थौ क्रान्तिया सः
ध्वयेके त्वःतल
अलय्
जिगु मिखांनं खवि ज्वल
मन मस्तिष्कं धया हल
म्हां जि म्हां
कतः या नीतिं
जि ल्वाय् न्हयाहे म्हां
चाहे वं जिगु छ्योनय्
बज्रं हे
छाय् मछ्यायेमा

तबिनं
तबिनं थः थःगु
स्वार्थ ल्यू ल्यू जुया जुःपिनिसं
निपाः ख्वाः क्यनां जुः पिनिसं
ध्वःचा ध्वःचा मुनां
थः थःगु म्हासिःका ब्वया जुःपिनिसं
थन
हाकनं छुक
याकनं हे
दनदन मिप्वाः च्याके त्योंगु दु
बिन्ति दु जिगु
उगु मि प्वालं
देय कुचाकुचा थला
इनाकायेत
म्हुतुइ धौ फिनां
गान्धारीया मिखाथें
कां जुइत
अलय्
मुक्ति व स्वतन्त्रं
लें त्यःमह योद्धां
क्रान्तिया ध्वार्य त्वतकेत

शहीदया जन्म हानं
याये मते न्हां
नुगः दुनेया सलं
धइच्वन हाकनं
श्रद्धाञ्जली दु जिगु
अमर शहीद शहादत पितं
ज्वजलपा दु
मां जन्म बिइमह सित

लिस्थं
बिन्ति दु जिगु
बिन्ति दु अजाम्ह
क्रान्तिया न्हयलुवा जित
जुइके बिइमते
बिन्ति दु अजागु
क्रान्तिया शहीद जित
शहीद जित
हाकनं
याये मते
शहीद जित हाकनं याये मते

शुभाय्)

आज कीर्तिपुरमा

जनताको आन्दोलनबाट
आत्तिएर तानाशाही सरकारले
हेलिकप्टरबाट समेत गोली गइ,
टियर ग्यास छोडेको हामीमा आलै
छ । टियर ग्यास र गोलीको
परवाहनगरी सयौं जनाले गोली
खादै आन्दोलनलाई सफलतामा
पुर्‍याएको थियो ।

उपत्यकाको हकमा
भक्तपुरमा फाल्गुन ८ गते,
ललितपुरमा चैत्र १७ गते र
कीर्तिपुरमा चैत्र २० गते
ऐतिहासिक आन्दोलनले फडको
मारेपछि चैत्र २४ गते
काठमाण्डौंका जनता आगो भैं
डन्केको थियो । फलस्वरूप
तत्कालीन राजा वीरेन्द्रले चैत्र २६
गते आन्दोलनरत दल र सरकारको
सम्झौता भै निरंकुश पंचायती
व्यवस्थाको अन्त्य गरी बहुदलीय
प्रजातन्त्रको पुनःस्थापनाको घोषणा
गरिएको थियो । आन्दोलन
सफलतामा पुगिएको थियो । यसरी
देश र जनताको प्रजातन्त्रको लागि
वीरगति प्राप्त गरेपनि वास्तविक
प्रजातन्त्र हामीले प्राप्त गर्न सकेका
छैनन् । प्रजातन्त्र ठूला राजनैतिक
दलको पेवा बनिरहेको छ ।

गाउँ गाउँ वस्ति वस्ति
सम्मका जनताले प्रजातन्त्रको
अनुभूतिगर्न पाएका छैनन्

सहिदको इच्छा र
आकांक्षा र योगदानको कदरगर्न
जनविरोधीहरूको विरुद्ध संघर्ष गर्ने
प्रेरणा हामीले लिनुपर्दछ । त्यहि
प्रेरणालाई सार्थक बनाउन सहिदको
योगदानको सम्मान गर्न सम्पूर्ण
जनताहरू सहिद दिवस कार्यक्रममा
सहभागी हुन आवश्यक छ ।

डा. केसी

विगतमा पनि त्यही
ढंगले आश्वस्त हुँदै डा.केसीले
चौथो पटकको आमरण अनसन
तोडेको थियो । तर सरकार पक्षले
कार्यान्वयन गर्नतिर ध्यान दिएन,
सम्झौता लागु भएन । उल्टो चोर
बाटो समाती अनियमित ढंगले
मेडिकल कलेज संचालन
सम्बन्धन दिन सरकार लालायित
भयो । डा. केसीले १० सुत्रीय
मागमा त्रिवि, केयू र नेपाल
मेडिकल काउन्सिल भ्रष्टाचारी
भएको प्रमाणित आरोप लगाएर
माग पुरा नभए मर्नेसम्मको
अभिव्यक्ति व्यक्त गरेको थियो ।
तर डा. केसी र सरकार अहिलेको
सम्झौता अनुसार छानबिन गरी
प्रतिवेदन बुझाएपछि मात्र भन्ने
सम्झौताले फेरि कार्यान्वयन हुनेमा
शंका उब्जाएको छ ।

डा. केसी अहिले
कार्यान्वयनमा आश्वस्त भएका छन्
। सिङ्गे चिकित्सा क्षेत्रले सफलता
मानेको यो ११ बुँदे सम्झौताको
परिणाम दुई महिनापछि आउने
छ । हामी नेपाली जनता प्रतिक्रिया
छौं । कार्यान्वयन भएमा साँच्चै
डा. केसी देशको चिकित्सा क्षेत्र र
नेपाली जनताको विजय हुनेछ ।
नत्र अर्को आमरण अनसनको
सामना सरकारले बेहोर्नुपर्ने छ ।

वीर सहिद
अमर रहन् ।

हार्दिक बधाई



अमन महर्जन

यस इन्द्रायणी परिवार क्लवका कार्यकारी सदस्य
श्री अमन महर्जन ज्यूको लायन्स क्लव
अन्तर्राष्ट्रिय अन्तर्गत लियो जिल्ला परिषद् ३२५ ए २
को जिल्ला उपाध्यक्ष पदमा आ.व. २०१५/०१६ को
लागि निर्वाचित हुनु भएकोले बधाई तथा सफलताको
शुभकामना व्यक्त गर्दछौं ।

इन्द्रायणी परिवार क्लव

कीर्तिपुर, देवढोका-२

Training र रोजगारीको सुवर्ण अवसर

यस Micro Engineering Institute ले Free मा १ महिने
Training को व्यवस्था गर्न लागेको हुनाले सम्पूर्ण इच्छुक कीर्तिपुरबासीलाई
हार्दिक आह्वान गर्दछौं ।

Training पश्चात् नेपाल सरकारको मान्यता प्राप्त Manpower
बाट Kuwait मा रोजगारीको Guarantee गर्दछौं । Training चैत्र
भित्र सुरु हुने र रोजगारी अषाढभित्र हुने जानकारी गर्दछौं ।

Training को विषयहरू:

- 1) Electrician
- 2) Asst. Electrician
- 3) Brazier (Copper Welding)
- 4) Asst. Brazier
- 5) Duct Technician
- 6) Asst. Technician
- 7) Insulator



Micro Engineering Institute

सम्पर्क: ०१-४३३६७०८, ०१-४०००५०६, ०१-४०००५०७, ०१-४०००५०८
९८०१०५००९९, ९८४१४३५९६८

Admission Open from Playgroup to Grade 1

ADMISSION OPEN



in SHEMROCK

SIMRIK
Int'l Pre-School
KIRTIPUR

014330646, 9841353526

LET YOUR CHILD BE A SHEMROCK SMART KID

With more than 22 years of experience and 175 branches across India, Nepal & Abroad, the renowned "SHEMROCK System of Preschool Education", has helped more than 1,50,000 children not only grow but also bring out the best in them. So, enroll your child and experience the SHEMROCK difference.

Delhi's
No.1
Preparatory
School

Website: www.shemrock.com

सातौ सहिद स्मृति कप ब्याडमिन्टन प्रतियोगिता कीर्तिपुरमा जारी अक्षय कोषको लागि ई. दुर्कमान महर्जनद्वारा नगद २५००० प्रदान

युवा खेलकुद समूहद्वारा आयोजित उपत्यकाव्यापी सातौं सहिद स्मृति कप खुला ब्याडमिन्टन प्रतियोगिता कीर्तिपुर नपा वडा नं. ११ पाँगा दिउखेलमा जारी छ ।

चैत्र १४ गते एक समारोहबीच कीर्तिपुर ब्याडमिन्टन क्लवका अध्यक्ष ई. दुर्कमान महर्जन र सहिद स्मृति व्यवस्थापन समिति कीर्तिपुरका अध्यक्ष विकास महर्जनले ब्याडमिन्टन खेलेर उद्घाटन गर्नु भएको थियो ।

त्यसक्रममा ई. महर्जनले कीर्तिपुर क्षेत्रबाट खेलाडीहरू दक्ष हुँदै आएको महसुस गर्दै थप मद्दत गर्न युवा खेलकुद समूह कोषमा अक्षय कोष स्थापनार्थ सिङ्ग मनी रु.२५०००/- सहयोग गर्ने घोषणा गर्नुभयो ।

महर्गा खेलको रूपमा लिने ब्याडमिन्टन प्रतियोगितालाई सबै खेलाडी र खेलप्रेमीहरूबाट सक्दो सहयोग गर्न अनुरोध गर्नुभयो ।

सहिद स्मृति व्यवस्थापन समितिका अध्यक्ष महर्जनले सहिदहरूको सम्झनामा खेलकुद मार्फत गर्नु प्रशंसनीय काम हो भन्नुभयो । सहिदको इच्छा संविधान बनेपछि मात्र पुरा हुने भएकोले राजनैतिक दलहरू इमानदार भई संविधान बनाउनतिर लाग्नुपर्ने बताउनुभयो ।

कार्यक्रम हरिकुमार महर्जनको सभापतित्वमा भएको

थियो भने नारायण महर्जन, सृष्णा महर्जन लगायतले पनि बोल्नुभएको थियो ।

उद्घाटन खेलमा शंकर/मीम कुमार महर्जनले अस्त कुमार/श्री थापाको जोडीलाई पराजित गरेको थियो ।

हिजो बिहीबार भएको खेलमा चन्दन महर्जनले मीमकुमार महर्जनलाई २१-९, १२-२१ र २१-१४ ले, युवराज शाह/अजय पाण्डेको जोडीले सुविन श्रेष्ठ/कमलको जोडीलाई २१-१६ र २१-१४ ले, केश महर्जन/सिंहमान महर्जनको जोडीले उज्ज्वल महर्जन/प्रवीन कार्कीको जोडीलाई २१-१५ र २१-१७ ले र राजु महर्जनले कल्याण विक्रम अधिकारीलाई २१-७ र २१-१९ को सोभो सेटले पराजित गरेको थियो ।

बुधबार भएको खेलमा रमेश श्रेष्ठले दिपु महर्जनलाई २१-८ र २१-१२ ले पराजित गरेको थियो भने ओममनु/सुरेश बजाचार्य, सुधन महर्जन र किरण/श्यामभक्त महर्जनको जोडिले वाकओभर पाई विजय भएको थियो ।

मंगलबार भएको खेलमा एकलतर्फ शंकर महर्जन/अजय पाण्डेलाई १६-२१ र २१-१५, २२-१८ ले, सरोज मालाकारले युवराज शाहलाई २१-१७ र २१-१० ले त्यसैगरी खुला डबलमा दिपाकर र



कल्याणविक्रमको जोडीले धर्मदास र अमिरमानको जोडीलाई २१-१२ र २१-०९ ले, किरण र कृष्ण बहादुरकोजोडीले २१-६ र २१-१२ ले र रमेशश्रेष्ठ रदत्तापाको जोडीले सुधन सुरेश महर्जनको जोडीलाई २१-११ र २१-१९ को सोभो सेटमा पराजित गरेको थियो ।

सोमबार भएको खुला सिङ्गलमामा दिवाकर पाण्डेले विकास श्रेष्ठलाई २१-१७, २०-२३, २१-१३, युवराज शाहले पुष्कर थापालाई २१-१६, २१-२३ र २१-१८, डबल अन्तर्गतको खेलमा निर्मल/लोके श्वरले सन्तोष/रितेशको जोडीलाई १५-२१, २१-१३ र २१-११ ले पराजित गरेको थियो । सोही क्रममा एकलमा मीमकुमार महर्जन र डबलमा सुनिल बाराही/कृष्ण श्रेष्ठको जोडीले वाक ओभर पाई

जित हासिल गरेको थियो ।

आइतबार भएको खेलमा राजु महर्जन/राजेन्द्र श्रेष्ठको जोडीले रमित महर्जन/हरिकृष्ण श्रेष्ठको जोडीलाई २१-६ र १२-१२, दिनेश महर्जन/सुरोज मालाकारको जोडीले राजु/सुरोजको जोडीलाई २१-१४ र २१-१२ को सोभो सेटले पराजित गरी रामशरण/आत्माराम बखातीको जोडीले चन्दन/राजमान महर्जनलाई २०-२२, २१-११ र २१-१८ र खुला सिङ्गलमा सुविन श्रेष्ठले शिव पोखरेललाई २१-१४, १७-२१ र २१-१७ ले पराजित गरेको थियो ।

सहिद दिवस २०७१ को उपलक्ष्यमा आयोजित सो प्रतियोगिता पाँगा दिउखेलमा विहान ६:३० देखि संचालन भैरहेको छ ।

